

27-06-2015

ఉదయము మరళి

ఓంశాంతి

“బాప్ దాదా”

మధువనము

“ మధురమైన పిల్లలారా - ఈ రుద్రజ్ఞాన యజ్ఞమును స్వయం రుద్రుడైన భగవంతుడే రచించారు, ఇందులో మీరు మీ సర్వస్వాన్ని స్వాహా చేయండి, ఎందుకనగా ఇప్పుడిక ఇంటికి వెళ్ళాలి ”

ప్రశ్న:- సంగమ యుగములో ఏ అద్భుతమైన ఆట నడుస్తుంది?

సమా:- భగవంతుడు రచించిన యజ్ఞములోనే అసురుల విఘ్నాలు ఏర్పడ్తాయి. ఈ అద్భుతమైన ఆట కూడా సంగమ యుగములోనే నడుస్తుంది. ఇలాంటి యజ్ఞము మరలా పూర్తి కల్పములో ఎప్పుడూ రచింపబడదు. ఇది స్వరాజ్యము పొందుటకు రాజస్వ అశ్వమేధ యజ్ఞము. ఇందులోనే విఘ్నాలు ఏర్పడ్తాయి.

ఓంశాంతి. మీరెక్కడ కూర్చుని ఉన్నారు? దీనిని స్కూలు లేక విశ్వవిద్యాలయమని కూడా అనవచ్చు. ఇది విశ్వవిద్యాలయము. దీనికి ఈశ్వరీయ శాఖలున్నాయి. బాబా అతిపెద్ద విశ్వ విద్యాలయమును తెరిచారు, శాస్త్రాలలో రుద్రయజ్ఞమనే పేరు వ్రాశారు. శివబాబాయే ఈ పాఠశాల లేక విశ్వవిద్యాలయమును తెరిచారని, ఈ సమయములో పిల్లలైన మిమ్ములను చదివిస్తున్నారు. అత్యంత ఉన్నతమైన తండ్రి చదివిస్తారు, భగవంతుడే మమ్ములను చదివిస్తున్నారని పిల్లల బుద్ధిలో గుర్తుండాలి. ఈ యజ్ఞము వారిచే రచింపబడింది. దీని పేరు కూడా ప్రసిద్ధమైనది. రాజస్వ అశ్వమేధ రుద్రజ్ఞాన యజ్ఞము. రాజస్వ అనగా స్వరాజ్యము కొరకు అశ్వమేధము అనగా కనిపించేదంతా స్వాహా చేస్తున్నారు. శరీరము కూడా స్వాహా అయిపోతుంది. ఆత్మ స్వాహా కాదు. శరీరాలు మాత్రము అగ్ని సమాప్తమౌతాయి. ఇదంతా డ్రామా. మీరు డ్రామాకు వశమై నడుస్తున్నారు. తండ్రి చెప్తున్నారు - నేను రాజస్వ యజ్ఞమును రచించాను. ఇది కూడా డ్రామా ప్లాను అనుసారము రచింపబడింది. నేను యజ్ఞమును రచించానని చెప్పరు. డ్రామాప్లాను అనుసారము పిల్లలైన మిమ్ములను చదివించుట కొరకు క్రిందటి కల్పము వలె జ్ఞాన-యజ్ఞము రచింపబడింది. నేను రచించాను అనడంలో అర్థము లేదు. డ్రామా ప్లాను అనుసారము రచింపబడింది. కల్ప-కల్పము రచింపబడుతుంది. ఇది తయారైన డ్రామా. డ్రామా ప్లాను అనుసారము యజ్ఞము ఒకేసారి రచింపబడుతుంది. ఇదేమీ కొత్త విషయము కాదు. దాదాపు 5 వేల సంవత్సరముల క్రితము సత్యయుగముండేదని ఇప్పుడు చక్రము మరలా పునరావృతమౌతున్నదని, మరలా నూతన ప్రపంచ స్థాపన జరుగుతున్నదని మీ బుద్ధిలో ఉంది. మీరు కొత్త ప్రపంచములో స్వరాజ్యమును పొందుటకై చదువుతున్నారు. తప్పక పవిత్రులుగా కూడా కావాలి. డ్రామా అనుసారము ఎవరు కల్పక్రితము పవిత్రంగా అయ్యారో వారే అవుతారు. ఇప్పుడు కూడా అవుతారు. సాక్షిగా ఉండి డ్రామాను చూడవలసి ఉంటుంది మరలా పురుషార్థము కూడా చేయవలసి ఉంటుంది. పిల్లలకు మార్గమును కూడా చూపాలి. పవిత్రత ముఖ్యమైన విషయము. “ బాబా మీరు వచ్చి పవిత్రులుగా చేసి మమ్ములను ఈ ఛీ-ఛీ ప్రపంచము నుండి తీసుకు వెళ్ళండి ” అని బాబాను కూడా పిలిచారు. ఇంటికి తీసుకెళ్ళడానికే బాబా వచ్చారు. పిల్లలకు చాలా పొయింట్లు ఇవ్వబడ్డాయి. అయినా ముఖ్యమైన విషయము తండ్రి

చెప్పున్నారు - “మన్మథాభవ” పావనముగా అగుటకు తండ్రిని స్మృతి చేయాలి. ఇది మల్లిపొరాయి. ఎంతగా స్మృతి చేస్తారో అంత లాభముంటుంది. చార్లు పెట్టుకోవాలి. లేకుంటే చివర్లో ఫెయిలైపోతారు. మనమే సత్యప్రధానముగా ఉండేవారమని పిల్లలకు తెలుసు. నెంబరువారు పురుషార్థానుసారము ఎవరైతే ఉన్నతంగా అవుతారో వారు ఎక్కువగా శ్రమ చేయవలసి వస్తుంది. స్మృతిలో ఉండాలి. ఇక కొద్ది సమయమే ఉంది. తర్వాత సుఖపడే రోజులు రానున్నాయని మీకు తెలుసు. మన అపారమైన సుఖమయమైన రోజులు తప్పక రానున్నాయి. తండ్రి ఒక్కసారి మాత్రమే వస్తారు. దుఃఖధామాన్ని సమాప్తము చేసి మన సుఖధామానికి తీసుకెళ్తారు. ఇప్పుడు మనము ఈశ్వరీయ పరివారములో ఉన్నాము, తర్వాత దైవీ పరివారములోకి వెళ్తామని పిల్లలైన మీకు తెలుసు. ఈ సంగమ సమయము పురుషోత్తములుగా, శ్రేష్ఠులుగా తయారయ్యే యుగమని గాయనముంది. మనలను అనంతమైన తండ్రి చదివిస్తున్నారని పిల్లలకు తెలుసు. పోను పోను సన్యాసులు కూడా అంగీకరిస్తారు. ఆ సమయము కూడా వస్తుంది కదా. ఇప్పుడే మీ ప్రభావము అంతగా వ్యాపించదు. ఇప్పుడు రాజధాని స్థాపనాతున్నది. ఇంకా సమయముంది. చివర్లో ఈ సన్యాసులు మొదలైనవారు కూడా వచ్చి సృష్టి చక్రము ఎలా తిరుగుతుందో తెలుసుకుంటారు. ఈ జ్ఞానము ఎవ్వరిలోనూ లేదు. పవిత్రత పై అనేక విఘ్నాలు వస్తాయని పిల్లలకు తెలుసు. అబలల పై అత్యాచారాలు జరుగుతాయి. ద్రోపది బాధతో పిలిచింది కదా. వాస్తవములో మీరందరు ద్రోపదులు, సీతలు, పార్వతులు, స్మృతిలో ఉండుట ద్వారా అబలలు, కుబ్జులు కూడా తండ్రి నుండి వారసత్వము పొందుతారు. స్మృతిలో ఉండగలరు కదా. భగవంతుడు వచ్చి యజ్ఞాన్ని రచించారు. ఇందులో అనేక విఘ్నాలు వస్తాయి. ఇప్పుడు కూడా విఘ్నాలు పడుతూ ఉంటాయి, కన్యలకు బలవంతముగా వివాహాలు చేయిస్తారు. లేకపోతే తన్ని తగిలేస్తారు. కనుక పతితపావనా రా! అని వారిని పిలుస్తారు. మరి వారు వచ్చి పావనంగా చేయడానికి తప్పక వారికి రథము కావాలి కదా. గంగా జలము వలన పావనముగా కారు. తండ్రియే వచ్చి పావనముగా తయారు చేసి పావన ప్రపంచానికి యజమానులుగా చేస్తారు.

ఈ పతిత ప్రపంచ వినాశము సమీపములో నిలిచి ఉండుట మీరు చూస్తారు. ఎందుకు మనము తండ్రి వారిగా అయ్యి స్వాహా కాకూడదు. స్వాహా ఎలా కావాలి? బదిలీ ఎలా చేసుకోవాలి? అని అడుగుతారు. తండ్రి చెప్తారు - పిల్లలారా, మీరు ఈ బాబాను చూస్తున్నారు కదా, మీరు స్వయముగా చేసి నేర్చుతున్నారు. మనము ఏ కర్మ చేస్తామో, మనలను చూసి ఇతరులు చేస్తారు. తండ్రి వీరి ద్వారా కర్మ చేయించారు కదా. యజ్ఞములో పూర్తిగా స్వాహా చేశారు. స్వాహా కావడంలో ఏ కష్టమూ లేదు. మీరు అతి ధనవంతులూ కాదు, అతి పేదవారూ కాదు, సాధారణమైనవారు. యజ్ఞము నుండియే మీ శరీర నిర్వహణ జరుగుతుంది, అంటే ఎవరు తమను తాము అర్పితము, నిమిత్తము అని భావిస్తారో వారు ఇదంతా ఈశ్వరునిదే, మేము శివబాబా యజ్ఞము నుండి తింటున్నామని భావిస్తారు. ఇది అర్థము చేసుకోవాల్సిన విషయము కదా. అందరూ వచ్చి ఇక్కడ కూర్చోరాదు. ఎలా స్వయమును స్వాహా చేశారో వీరి ఉదాహరణను చూశారు. తండ్రి చెప్తారు -

ఎలాంటి కర్తలు ఇతడు చేసాడో ఇతనిని చూచి ఇతరులకు కూడా అలా చేయడం వచ్చింది. చాలా మంది స్వాహా అయ్యారు. ఎవరెవరు అయ్యారో వారు తమ వారసత్వము తీసుకుంటారని బుద్ధి ద్వారా కూడా తెలుసుకోవచ్చు. ఆత్మ ఏమో వెళ్ళిపోతుంది. శరీరాలు సమాప్తమైపోతాయి. ఇది అనంతమైన యజ్ఞము. ఇందులో అందరూ స్వాహా అవుతారు. ఎలా బుద్ధి ద్వారా స్వాహా అయ్యి నిర్వహణలుగా అవ్వాలి? పిల్లలైన మీకు తెలియచేయబడుతుంది. ఈ సామగ్రి అంతా బూడిద కానున్నదని కూడా మీకు తెలుసు. ఎంత పెద్ద యజ్ఞము! అక్కడ మరలా ఏ యజ్ఞమూ రచింపబడదు. ఏ ఉపద్రవాలు సంభవించవు. భక్తిమార్గంలో ఏవైతే అనేక యజ్ఞాలున్నాయో అవన్నీ సమాప్తమౌతాయి. జ్ఞానసాగరుడు ఒక్క భగవంతుడే. వారే మనుష్య సృష్టికి బీజరూపులు. సత్కమైనవారు, చైతన్యమైనవారు. శరీరము జడము, ఆత్మనే చైతన్యము. వారు జ్ఞానసాగరులు. పిల్లలైన మిమ్ములను జ్ఞానసాగరులు కూర్చుని చదివిస్తున్నారు. వారు కేవలము పాడుతూ ఉంటారు. మీకు తండ్రి పూర్తి జ్ఞానమును వినిపిస్తున్నారు. జ్ఞానమేమీ ఎక్కువ లేదు. ప్రపంచ చక్రము ఎలా తిరుగుతుందో తెలియచేయాలి.

ఇక్కడ తండ్రి స్వయముగా మిమ్ములను చదివిస్తున్నారు. సాధారణ తనువులో ప్రవేశిస్తానని కూడా చెప్తారు. భాగీరథము కూడా ప్రసిద్ధమైనది. తండ్రి వచ్చుటకు..... అతడు తప్పక మనిషే అయ్యి ఉంటాడు. వారికి శివ అని ఒక్క పేరే ఉంది. మిగిలిన వారందరి పేర్లు మారిపోతాయి. కాని వీరి పేరు మారదు. కాని భక్తిమార్గములో అనేక పేర్లు పెట్టేశారు. ఇక్కడైతే ఒక్క శివబాబాయ్ ఉన్నారు. శివుడిని కళ్యాణకాలి అని అంటారు. భగవంతుడే వచ్చి కొత్త ప్రపంచమును, స్వర్గమును స్థాపిస్తారు. కనుక వారు కళ్యాణకాలియే కదా. భారతదేశములో స్వర్గముండేదని మీకు తెలుసు. ఇప్పుడిది నరకము మరలా తప్పక స్వర్గముగా అవుతుంది. దీనిని పురుషోత్తమ సంగమ యుగమని అంటారు. తండ్రి నావికుడై మిమ్ములను ఈ తీరము నుండి ఆ తీరానికి తీసుకెళ్తారు. ఇది పాత దుఃఖ ప్రపంచము. తర్వాత ద్రామానుసారము తప్పక కొత్త ప్రపంచముగా అవుతుంది. దాని కొరకే ఇప్పుడు మీరు పురుషార్థము చేస్తున్నారు. బాబా శృతిని క్షణ-క్షణము మర్చిపోతారు. ఇందులోనే శ్రమ ఉంది. మీ ద్వారా ఏ వికర్తలు జరిగాయో, వాటికి శిక్ష కర్తభోగము రూపములో తప్పక అనుభవించాలి. కర్తభోగము చివరి వరకు అనుభవించే తీరాలి. అందులో క్షమాపణ లభించదు. క్షమించమని అడగడము కాదు. క్షమాపణ ఉండనే ఉండదు. అంతా ద్రామానుసారము జరుగుతుంది. క్షమ మొదలైనవి ఉండనే ఉండవు. లెక్కాచారాలు సమాప్తము చేసుకునే తీరాలి. తమోప్రధానము నుండి సత్యోప్రధానులుగా కావాలి. దీని కొరకు శ్రీమతము కూడా లభిస్తుంది. శ్రీ శ్రీ శివబాబా శ్రీమతము ద్వారా మీరు శ్రీగా అవుతారు. ఉన్నతాతి ఉన్నతమైన తండ్రి మిమ్ములను ఉన్నతముగా చేస్తారు. ఇప్పుడు మీరు ఉన్నతమవుతున్నారు. బాబా కల్వ-కల్వము వచ్చి మిమ్ములను చదివిస్తారనే శృతి ఇప్పుడు మీకు కలిగింది. అర్ధకల్వము దాని ప్రాల్భము లభిస్తుంది. సృష్టిచక్రము ఎలా తిరుగుతుందనే జ్ఞానము అవసరముండదు. కల్వ-కల్వము ఒకసారి మాత్రమే వచ్చి ఈ సృష్టిచక్రము

ఎలా తిరుగుతుందో తెలియచేస్తారు.

చదువుట, పవిత్రులుగా అగుట మీ కర్తవ్యము. యోగములో ఉండాలి. బాబావారిగా అయ్యి పవిత్రులుగా కాలేదంటే నూరు రెట్లు శిక్ష పడుతుంది. పేరే పాడౌతుంది. సద్గురువు నిందకులు స్థానాన్ని పొందలేరని గానము కూడా చేస్తారు. మీరు ఎవరో మనుష్యులకు తెలియదు. సత్య తండ్రియే సద్గురువు. సత్య శిక్షకుడు అవుతారు కదా. మిమ్ములను చదివిస్తున్నది కూడా వారే. ఎలాగైతే తండ్రి జ్ఞానసాగరులో, మీరు కూడా జ్ఞానసాగరులే కదా. తండ్రి పూర్తి జ్ఞానమంతా ఇచ్చేశారు. ఎవరు కల్పము క్రిందట ఎంత ధారణ చేశారో అంతే చేస్తారు. పురుషార్థము చేయాలి. కర్మ చేయకుండా ఎవరూ ఉండలేరు. హఠయోగము మొదలైనవి ఎన్ని చేస్తారో అవన్నీ కర్మలే కదా. జీవనోపాధి కొరకు ఇది కూడా ఒక వ్యాపారమే. పేరు లభిస్తుంది. చాలా ధనము లభిస్తుంది. నీటి పై, అగ్ని పై నడిచి వెళ్తారు. కేవలం గాలిలో ఎగరలేరు. అందుకు పెట్రోలు మొదలైనవి కావాలి కదా. కాని దీని వలన లాభమేమీ ఉండదు. పావనముగా కారు. సైన్స్ వారి రేస్ (పరుగు పందెము) కూడా జరుగుతుంది. వారిది సైన్స్ రేస్(పందెము), మీది సైలెన్స్ రేస్. అందరూ శాంతినే కోరుకుంటారు. తండ్రి చెప్పున్నారు - శాంతి మీ స్వ ధర్మము. స్వయాన్ని ఆత్మగా తెలుసుకోండి. శాంతిధామమమైన మీ ఇంటికి వెళ్ళాలి. ఇది దుఃఖధామము. మనము శాంతిధామము నుండి మరలా సుఖధామానికి వస్తాము. ఈ దుఃఖధామము సమాప్తము కానున్నది. ఇది బాగా ధారణ చేసి ఇతరులలో కూడా ధారణ చేయించాలి. ఇక కొద్ది రోజులు మాత్రమే మిగిలి ఉన్నాయి. ఆ చదువు చదివి మరలా శరీర నిర్వహణార్థము కష్టపడవలసి వస్తుంది. భాగ్యశాలి పిల్లలు మేము ఏ చదువు చదవాలనే నిర్ణయము వెంటనే తీసుకుంటారు. ఆ చదువు ద్వారా ఏమి లభిస్తుంది? ఈ చదువు ద్వారా ఏమి లభిస్తుంది? ఈ చదువు ద్వారా 21 జన్మల ప్రొలబ్ధము తయారౌతుంది. కనుక నేను ఏ చదువు చదవుకోవాలో అని ఆలోచించాలి. ఎవరు బేహద్ తండ్రి నుండి వారసత్వము పొందుకోవాలో వారు బేహద్ చదువులో మగ్నమైపోతారు. కాని ద్రామా ప్లాను అనుసారము ఎవరి భాగ్యములోనైనా లేకుంటే మళ్ళీ ఆ చదువులో తగులుకుంటారు. ఈ చదువును చదవరు. పుర్ణత్వ లేదని చెప్తారు. ఏ జ్ఞానము మంచిది? అని బాబా అడుగుతారు. దాని ద్వారా ఏమి లభిస్తుంది, దీని ద్వారా ఏమి లభిస్తుంది? అని బాబా ప్రశ్నిస్తారు. పిల్లలు చెప్తారు - బాబా, ధైహిక విద్య ద్వారా ఏమి లభిస్తుంది, ఏదైనా కొద్దిగా సంపాదించగలము. ఇక్కడ భగవంతుడే చదివిస్తున్నారు. మేము చదువుకొని రాజ్యపదవిని పొందాలంటే దేని పై ఎక్కువ గమనముంచాలి? బాబా, ఆ కోర్కె పూర్తి చేసిన తర్వాత వస్తామని కొందరు చెప్తారు. వీరి భాగ్యములో లేదని బాబాకు అర్థమౌతుంది. ఏమౌతుందో ముందు ముందు చూడాలి. శరీరము పై నమ్మకము లేదని తెలుసుకుంటారు. మరి సత్యమైన సంపాదనలో తత్పరులవ్వాలి కదా. ఎవరి అదృష్టములో ఉంటే వారే తమ అదృష్టమును జాగ్రత్తము చేసుకుంటారు. పూర్తి ప్రయత్నము చేయాలి. మేము బాబా నుండి వారసత్వమును తీసుకునే తీరుతాము. బేహద్ తండ్రి నువకు రాజ్యభాగ్యమును ఇస్తూ ఉంటే ఈ ఒక్క అంతిమ జన్మ ఎందుకు పవిత్రముగా

కాము? ఇంతమంది పిల్లలు పవిత్రముగా ఉంటారు. అసత్యము చెప్పరు. అందరూ పురుషార్థము చేస్తున్నారు. చదువుతున్నారు. అయినా నమ్మరు. పాత ప్రపంచమును కొత్తదిగా చేయవలసి వచ్చినప్పుడే అనంతమైన తండ్రి వస్తారు. పాత ప్రపంచ వినాశము ఎదురుగా నిలిచి ఉంది. ఇది చాలా స్పష్టముగా ఉంది. సమయము కూడా అదే. అనేక ధర్మాలు కూడా ఉన్నాయి. సత్యయుగములో ఒకే ధర్మముంటుంది. ఇది కూడా మీ బుద్ధిలో ఉంది. మీలో కూడా నిశ్చయం గలవారు కొంతమందే ఉన్నారు. అరే, నిశ్చయం ఉంచడంలో సమయం పడుతుందా? శరీరం పై కూడా నమ్మకం లేదు. అవకాశాన్ని కొద్దిగా కూడా పోగొట్టుకోరాదు. ఎవరి భాగ్యములోనైనా లేకుంటే బుద్ధిలోకి కొద్దిగా కూడా రాదు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్, ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. సత్యమైన సంపాదన చేసుకుని 21 జన్మలకు తమ అదృష్టమును తయారు చేసుకోవాలి. శరీరము పై ఏ నమ్మకమూ లేదు కనుక కొద్దిగా కూడా అవకాశమును పోగొట్టుకోరాదు.
2. నిర్లక్ష్యమై మీ సర్వస్వమూ ఈ రుద్ర యజ్ఞములో స్వాహా చేయాలి. స్వయమును అర్పణ చేసి నిమిత్తులై సంభాళించాలి. సాకార తండ్రిని అనుసరించాలి.

వరదానము :- “మీ శక్తిశాలి స్థితి ద్వారా మనసా సేవకు సర్టిఫికేట్ ప్రాప్తి చేసుకునే

స్వ అభ్యాసీ భవ”

విశ్వానికి లైట్, మైట్ల వరదానమునిచ్చేందుకు అవ్యతవేళలో స్వ అభ్యాసము ద్వారా శక్తిశాలి వాయుమండలాన్ని తయారుచేయండి. అప్పుడు మనసాసేవకు సర్టిఫికేట్ లభిస్తుంది. చివరి సమయంలో మనసా ద్వారానే, దృష్టితో తృప్తి పరచే సేవ, మీ వృత్తి ద్వారా వారి వృత్తులను పరివర్తన చేసే సేవ చెయ్యాలి. మీ శ్రేష్ఠ స్మృతి ద్వారా అందరినీ సమర్థముగా చెయ్యాలి. ఎప్పుడైతే ఇలా లైట్ మైట్ ఇచ్చే అభ్యాసముంటుందో అప్పుడు నిర్విఘ్న వాయుమండలం తయారవుతుంది. ఈ కోట గట్టిపెట్టుంది.

స్లోగన్:- “మనసా-వాచా-కర్మణా మూడు సేవలూ జత జతలో చేయువారే తెలివిగలవారు”